

معجزات کے لیے صحیح قرآنی اصطلاح

قرآن مجید نے انبیاء کرام کے معجزات کو عموماً آیت یعنی نشانی کے لفظ سے تعبیر کیا ہے۔

فَلَمَّا جَاءَهُمْ مُوسَىٰ بِآيَاتِنَا
يَبِينَاتٍ قَالُوا مَا هَذَا إِلَّا سِحْرٌ
مُّفْتَرٍ - (قصص: ۳۶)

جب موسیٰ ان کے پاس ہماری آیات
لے کر آئے تو انھوں نے کہا کہ یہ تو صرف
مصنوعی جادو ہے۔

فَأَرْسَلْنَا عَلَيْهِمُ الطُّوفَانَ وَالْجَرَادَ
وَالْقُمَّلَ وَالضَّفَادِعَ وَالْدَّمَائِ
مُفْضِلَتٍ (اعراف: ۱۳۳)

تو ہم نے فرعون کی قوم پر طوفان، مڈی،
جوں، مینڈک، اور خون کی کھلی ہوئی
آیتیں بھیجیں۔

فرعون حضرت موسیٰ سے کہتا ہے:

قَالَ إِنْ كُنْتَ جئتَ بِآيَةٍ فَأْتِ
بِمَآءٍ كُنْتَ مِنَ الصَّادِقِينَ ۝
فَأَتَىٰ عَصَاهُ فَإِذَا هِيَ ثُعْبَانٌ مُّبِينٌ ۝

اگر تم کوئی آیت لے کر آئے ہو تو اب لاؤ
اگر تم سچے ہو، موسیٰ نے اپنی لاشعری ڈال
دی تو وہ دفعۃً سانپ بن گئی۔

کفار معجزہ طلب کرتے ہیں تو اس کے جواب میں ارشاد ہوتا ہے۔

إِنَّمَا الْآيَةُ عِنْدَ اللَّهِ (انعام: ۱۰۹)
إِنَّمَا الْآيَةُ عِنْدَ اللَّهِ (عنکبوت: ۵۰)

آیتیں تو خدا ہی کے پاس ہیں
آیتیں تو خدا ہی کے پاس ہیں
کفار کہتے ہیں۔

فَلَمَّا تَبَيَّنَ آيَاتُهُ لِمَا أَرْسَلَ الْأَوَّلُونَ
(انبیاء: ۵)

چاہیے کہ وہ ہمارے پاس کوئی آیت لائیں
جیسے پہلے پیغمبر بھیجے گئے

حضرت صالحؑ اپنے معجزہ کی نسبت کہتے ہیں

وَلَيَقُومَ هَذِهِ نَاقَةٌ لَّكُمْ
آيَةٌ (ہود: ۶۴)

اور اے لوگو! یہ خدا کی اونٹنی آیت ہے۔

لفظ آیت اور معجزہ کی حقیقت

آیت کے معنی ”نشانی“ اور ”علامت“ کے ہیں، دنیا میں جس قدر چیزیں ہیں تم ان کو کس

طرح جانتے اور پہچانتے ہو، صرف آیات و علامات سے، کلیات کے لیے کہ جزئیات تک جو کچھ ہم کو خارج سے علم حاصل ہوا ہے وہ محض نشانیوں کو دیکھ کر ہم جانتے ہیں کہ یہ گھوڑا ہے، یہ انسان ہے، یہ درخت ہے، یہ سیب ہے، یہ انگور ہے،

یہی آیات و علامات کی جان پہچان اور شناخت ہے جو حیوان و انسان اور عقل مند و بے وقوف میں فرق پیدا کرتی ہے، جس میں ان آیات و علامات کی شناخت، تمیز اور یاد کی قوت جس قدر زیادہ ہوگی، اسی قدر اس کی عقل و دانائی کا کمال زیادہ ہوگا ہم اپنے جس دعویٰ پر جو دلیل قائم کرنا چاہتے ہیں وہ ان ہی آیات و علامات کی مدد سے کرتے ہیں۔ ہمارا تمام تر فن استدلال دراصل ان ہی آیات و علامات پر موقوف ہے۔ اگر اشیاء کی علامات و آیات محو کر دی جائیں تو ہم نہ کسی چیز کو پہچان سکیں گے اور نہ کسی دعویٰ پر کوئی دلیل قائم کر سکیں گے۔

ہم کسی غیر آباد میدان میں پہنچ جاتے ہیں وہاں ہم کو ایک شاندار عمارت نظر آتی ہے، اگرچہ ہم نے اس عمارت کے بنانے والوں کو نہیں دیکھا ہے مگر اس عمارت کو دیکھ کر ہم کو یقین ہو جاتا ہے کہ یہ کسی معمار کی صفت ہے، ایک جنگل میں ایک جھوڑے کے اندر ایک تنہا زخمی پڑا ہے مگر ہم دیکھتے ہیں کہ اس کے زخم صاف ہیں، مرہم ٹپی ٹھیک ہے، اس کے آرام و آسائش کے تمام سامان قرینہ سے رکھے ہوئے ہیں، ہم نے گواہ کے بیمار دار کو نہیں دیکھا مگر اس پاس کے علامات و آثار بتاتے ہیں کہ اس بیمار کا کوئی تیمار دار ہے اور وہ نہایت رحم و مہربانی سے اس کی دیکھ بھال کر رہا ہے، ایک شخص اگر کہتا ہے ”میں طبیب ہوں“ اس کے پاس جو مریض آتے ہیں وہ اس کے نسخے سے شفا بھی پاتے ہیں، اب گو ہم نے اس کو طب کی تحصیل کرتے ہوئے نہیں دیکھا مگر اس کے آثار و علامات کو دیکھ کر اس کے دعویٰ کی تصدیق کر سکتے ہیں، یہی ہمارا فن استدلال ہے اور اسی پر ہمارے تمام حصولی علوم کی بنیاد ہے۔

قرآن مجید میں آیت کا لفظ اس معنی میں بکثرت آیا ہے چند آیتیں ملاحظہ ہوں:-

اِنَّ فِي السَّمٰوٰتِ وَالْاَرْضِ لَآيٰتٍ	آسمانوں میں اور زمین میں ایمان والوں کے
لِلْمُؤْمِنِيْنَ ۝ وَفِيْ خَلْقِكُمْ وَمَا	لیے نشانیاں ہیں، اور تمہاری پیدائش میں
يَبْتٰ مِنْ دَآبِكُمْ اٰیٰتٌ لِّتَعُوْۤمِرُوْۤہُمْ	اور زمین میں جو جو پائے چلتے ہیں، ان میں
لِّتُؤْمِنُوْۤا ۝ وَاٰخِرَآتِ الْاٰیٰتِ	ان کے لیے جو یقین کرتے ہیں نشانیاں ہیں

وَالنَّهَارِ وَمَا أَنْزَلَ اللَّهُ مِنَ السَّمَاءِ
مِنْ رِزْقٍ فَأَحْيَا بِهِ الْأَرْضَ بَعْدَ
مَوْتِهَا وَتَصْرِيفِ الرِّيحِ آيَةٌ
لِّقَوْمٍ يَعْقِلُونَ ۝ تِلْكَ آيَةُ اللَّهِ
تُتْلُوهَا عَلَيْكَ بِالْحَقِّ فَبِأَيِّ حَدِيثٍ
بَعْدَ اللَّهِ وَآيَاتِهِ يُؤْمِنُونَ ۝
(جاثیہ: ۳-۶)

إِنَّ فِي خَلْقِ السَّمَوَاتِ وَالْأَرْضِ
وَاجْتِلَابِ اللَّيْلِ وَالنَّهَارِ وَ
الْفُلْكِ الَّتِي تَجْرِي فِي الْبَحْرِ
بِمَا يَنْفَعُ النَّاسَ وَمَا أَنْزَلَ
اللَّهُ مِنَ السَّمَاءِ مِنْ مَّاءٍ
فَأَحْيَا بِهِ الْأَرْضَ بَعْدَ مَوْتِهَا
وَبَثَّ فِيهَا مِنْ كُلِّ دَابَّةٍ ۝ وَ
تَصْرِيفِ الرِّيحِ وَالسَّحَابِ
الْمُسَخَّرِ بَيْنَ السَّمَاءِ وَالْأَرْضِ
لَايَةٌ لِّقَوْمٍ يَعْقِلُونَ ۝ (بقرہ: ۱۶۲)
هُوَ الَّذِي جَعَلَ لَكُمُ اللَّيْلَ
لِتَسْكُنُوا فِيهِ وَالنَّهَارَ مُبْصِرًا ۝
إِنَّ فِي ذَلِكَ لَآيَةً لِّقَوْمٍ لِّيَمْعُرُوا ۝
(یونس: ۶۷)

وَمِنْ آيَاتِهِ اللَّيْلُ وَالنَّهَارُ وَالشَّمْسُ
وَالْقَمَرُ ۝ (فصلت: ۳۷)

اور رات دن کے الٹ پھیر اور آسمان سے
جو خدا روزی برساتا ہے اور جس سے زمین کو
مرنے کے بعد زندہ کرتا ہے اور ہواؤں کے
پھرنے میں قفل والوں کے لیے نشانیاں ہیں
یہ آیتیں ہیں جن کو ہم سجائی کے ساتھ پڑھ کر تم کو
سناتے ہیں، تو پھر خدا اور اس کی نشانیاں
کے بعد وہ کس چیز پر ایمان لائیں گے۔

بیشک آسمانوں کی اور زمین کی پیدائش اور رات
دن کے الٹ پھیر اور ان کشتیوں میں جو دریا
کے اندر انسانوں کو فائدہ پہنچانے والے
سامان لے کر چلتی ہیں اور خدا آسمان سے جو
پانی برساتا ہے جس سے وہ زمین کو مرنے کے
بعد زندہ کرتا ہے اور زمین میں جو چوپائے اس
نے پھیلار کھے ہیں اور ہواؤں کو مختلف سمتوں
میں چلانے اور ان بادلوں میں جو آسمان اور
زمین کے بیچ میں مسخر ہیں، عقل والوں کے لیے
نشانیاں ہیں۔

اس نے تمہارے لیے رات بنائی کہ تم اس
میں آرام کرو اور دن کو اس نے روشن بنایا
اس میں ان کے لیے جو سنتے ہیں نشانیاں ہیں۔

اور اس کی نشانیاں میں سے رات دن
سورج اور چاند ہیں۔

یہ آیات اللہ یعنی خدا کی نشانیاں خدا کے وجود اور اس کے صفات کمالیہ کے علاوہ
ہیں جس طرح ویرانہ کی عمارت معمار کے وجود کی اور ایک زخمی کی مرہم پٹی اور اس کے آرام و

آسائش کا اہتمام تیماردار کے رحم و کرم کے صفات کو ظاہر کرتا ہے اسی طرح اس عالم کی یہ عظیم الشان عمارت جس کی چھت آسمان اور صحن زمین ہے ایک خالق و صانع کے وجود کو بتاتی ہے اور زمین کے اندر و باہر ابر، بارش، دن رات، چاند، سورج، درخت، میوے، پھل، غلہ کے اقسام وغیرہ زمین کے جانداروں کی زندگی کے سامان آرام و آسائش اس خالق و صانع کے رحم و کرم، عطا و بخشش اور دیگر اوصاف کمال کو نمایاں کرتے ہیں اور بتاتے ہیں کہ خالق کو اپنے تمام مخلوق کے ساتھ ایک خاص تعلق اور اعتنا ہے، کفران ہی کے دلوں میں پرورش پاتا ہے جو ان آیات الہی میں غور و فکر نہیں کرتے اور ان کی جلوہ گری سے حقیقی جلوہ آراستی کو سمجھنے کی کوشش نہیں کرتے۔

آیات و دلائل کی دو قسمیں

اس سے معلوم ہوا کہ آیات اور نشانات دو قسم کے ہوتے ہیں، ایک ظاہر اور مادی اور دوسری باطنی اور روحانی، ظاہری اور مادی آیات و دلائل تو وہ خوارق ہیں جن کو لوگ عام طور پر معجزات کہتے ہیں مثلاً مردہ کا زندہ کرنا، عصا کا سانپ بن جانا، انگلیوں سے پانی کا سرچشمہ بننا، بیمار کو اچھا کرنا وغیرہ باطنی اور روحانی آیات و دلائل، معنی نبوت کی صداقت، معصومیت، تزکیہ، تاثیر، تعلیم، ہدایت ارشاد، فلاح اور تائید ہے۔

اہل نظر اور حقیقت شناسوں کے لیے یہی باطنی آثار و آیات نبوت کی حقیقی نشانیاں ہیں، باقی ظاہری نشانیاں صرف سطحی اور ظاہر ہیں لگا ہوں کے لیے ہیں جو ہر چیز کو ان ظاہری ہی آنکھوں سے دیکھ کر پہچانتی ہیں۔

نبوت کی باطنی نشانیوں کی اہمیت

سید صاحب کے نزدیک ظاہری نشانیوں پر باطنی نشانیوں اور علامات کو ترجیح حاصل ہے، یہی وجہ ہے کہ حقیقت شناس صرف باطنی نشانیوں کے طلبگار ہوتے ہیں۔ وہ فرماتے ہیں کہ قرآن مجید بھی انہی کو نبوت کی اصلی علامات قرار دیتا ہے۔ اس سلسلہ میں انھوں نے واقعات کی روشنی میں ثابت کیا ہے کہ عہد نبوی میں جو لوگ اہل نظر تھے وہ ان ہی علامات کی تلاش کرتے تھے۔ اس سلسلہ میں انھوں نے معجزات کے سلسلے میں تین جماعتوں کے طرز عمل کی اس طرح نشاندہی فرمائی ہے کہ

معجزات کے بارے میں تین قسم کے رویے

سید صاحب معجزات کے متعلق تین مختلف قسم کا رویہ اختیار کرنے والوں کے بارے میں فرماتے ہیں:

گو پیغمبر کا اصلی معجزہ اور اس کے منجانب اللہ ہونے کی کھلی نشانی خود اس کا سرتاپا وجود ہوتا ہے، دیکھنے والوں کے لیے اس کی چشم و ابرو میں اور سننے والوں کے لیے اس کے لب و لہجہ میں اور سمجھنے والوں کے لیے اس کے پیام و دعوت میں اعجاز ہوتا ہے لیکن جو لوگ احساس حقیقت میں فروتر ہوتے ہیں ان کو اس سے تسکین نہیں ہوتی اور وہ مادی اور محسوس نشانیوں کے طلبگار ہوتے ہیں جو بالآخر ان کو دی جاتی ہیں لیکن انبیاء کے متبعین میں سے سابقین اولین اور صدیقین و صالحین نے اپنے پیغمبروں سے معجزہ طلب نہیں کیا، حضرت ہارونؑ و یوشعؑ نے حضرت موسیٰؑ کا معجزہ دیکھ کر ان کو پیغمبر تسلیم نہیں کیا تھا، حضرت عیسیٰؑ کے حواریوں نے ان کا معجزہ دیکھ کر آسمانی دولت کا حصہ نہیں پایا تھا، حضرت خدیجہؓ سب سے پہلے رسول اللہ صلی اللہ علیہ وسلم پر ایمان لائیں مگر چاند کے دو ٹکڑے ہوتے ہوئے دیکھ کر نہیں بلکہ یہ جان کر کہ آپ غریبوں کے دست و بازو ہیں، قرض داروں کی تسکین اور سہارا ہیں، مسافروں کے ملجا و مویٰ ہیں حضرت ابوبکرؓ و عمرؓ و عثمانؓ و علیؓ اور دیگر اصحاب کبار رضی اللہ عنہم میں سے کسی ایک نے بھی آپ کی صداقت و راستی کی حقیقت کو ظاہری آیات و معجزات کی روشنی میں تلاش نہیں کیا، ان کے لیے آپ کا سرتاپا وجود، نفس دعوت حق اور پیام اخلاص ہی معجزہ تھا، انھوں نے اسی کو دیکھا اور اسی سے ایمان کی دولت پائی مگر مزود و فرعون اور ابو جہل و ابولہب جو آتش خلیل طوفان نیل، قحط مکہ اور انشقاق قمر کے معجزوں کے طالب تھے پھر بھی ایمان کی دولت عظمیٰ سے محروم رہے لیکن یاس ہمہ ایک درمیانی طبقہ بھی دنیا میں موجود رہا ہے جس کے بصیرت کے آئینہ غفلت کے رنگ کی کچھ کچھ جھلکیاں پڑی ہوتی ہیں جب حقیقت کا آفتاب طلوع ہوتا ہے اور اس کی مجرمانہ زین ان آئینوں پر ٹپتی ہیں تو وہ چمک اٹھتے ہیں اور اَمَّا بَرِّتْ بھُرُونْ و مَوْسٰی (طہ: ۷۰) پکارا اٹھتے ہیں، فرعون کے ساحروں نے حضرت موسیٰؑ کے معجزہ کو دیکھا تو موسیٰؑ و ہارون کے خدا کے آگے سجدہ میں گر پڑے، آنحضرت صلی اللہ علیہ وسلم کی فتح روم کی پیشین گوئی پوری ہوئی تو قریش کے نیک طبع لوگوں کی چشم باطن کھل گئی اور حقیقت کا بیکران کے سامنے جلوہ نما ہو گیا، یہی طبقہ ہے جس کو پیغمبر کی نشانیوں میں سے بقدر استعداد حصہ پہنچتا ہے، اس کے علاوہ معجزات کا بڑا

حصہ مہدیات یعنی تائید حق کے لیے غیر منتظر اور غیر متوقع حالات کا رونما ہونا ہے، مومنین صادقین کو مشکلات کے عالم اور اضطراب کی گھڑیوں میں ان کے ذریعہ سے تسکین دی جاتی ہے اور رسوخ ایمان اور ثبات قدم مرحمت ہوتا ہے، ان کی بے سرو سامانیوں اور بے لوائیوں کی مکافات کی جاتی ہے اور اس سے ان کی دولت الہانی کا سرمایہ ترقی کرتا ہے۔
آگے مزید ارشاد فرماتے ہیں:-

”بنی اسرائیل سے بڑھ کر عرب میں علامات الہی کا راز داں کوئی اور نہ تھا، سیکڑوں یہودی مشککانہ آنحضرت صلی اللہ علیہ وسلم کی خدمت میں آئے، امتحانات لیے، تجربات کیے، مگر ان کا امتحان و تجربہ کیا تھا؟ یہ تھا کہ وہ آپ کے اخلاق کی آزمائش کرتے تھے صحف انبیائے بنی اسرائیل کے سوالات دریافت کرتے تھے، آپ کی تعلیمات کا گہرا مطالعہ کرتے تھے، ان میں سے کسی نے اگر آپ سے خارق عادت معجزہ کا مطالبہ نہیں کیا، کیونکہ انھیں معلوم تھا کہ یہ تماشے بظاہر اور لوگ بھی دکھا سکتے ہیں اور خوارق نبوت کے باطنی اور اندرونی معاملات نہیں ہیں، آنے والے نبی کی بشارتیں اور صفیتیں تورات اور انجیل دونوں میں مذکور ہیں۔ لیکن ان میں سے کسی میں بھی صاحب خوارق ہونا اور ظاہری معجزات دکھانا اس کی صفت نہیں بتائی گئی تھی۔ بلکہ تورات میں اس کے اوصاف یہ بتائے گئے تھے کہ ”وہ فاران سے طلوع ہوگا، دس ہزار قدوسیوں کے ساتھ آئے گا، اس کے ہاتھ میں آتشیں شریعت ہوگی، وہ غریبوں اور مسکینوں کا مددگار ہوگا اور بدکاروں کو جنگی مرد کے مانند ہلاک کرے گا، وہ عبادت گزار اور خدا کے احکام کا مطیع ہوگا، غنیمتوں قوم (عرب) میں پیدا ہوگا“ انجیل نے بتایا تھا کہ ”وہ تسلی کی روح ہوگا، وہ مسیح کی نامکمل تعلیم کی تکمیل کرے گا، خدا کی زبان اس کے منہ میں ہوگی“ سیکڑوں یہود و نصاریٰ آپ کی خدمت میں آئے اور انھوں نے آپ کی نبوت کا امتحان لیا۔ مگر امتحان کے پرچہ میں مادی معجزات کا سوال شامل نہ تھا بلکہ عام علمی اور مذہبی باتوں کی نسبت استفسار تھا۔ قیصر روم کے دربار میں جب قلعہ یروشلیم کو ابوسفیان (جو اس وقت تک رسول اللہ صلی اللہ علیہ وسلم کے دشمن تھے) بلوا کر قیصر نے آپ کے متعلق متعدد سوالات کیے، یہ تمام سوالات صرف پیغمبر کے حقیقی آثار و علامات سے متعلق ہیں، ان میں سے ایک سوال بھی ایسا نہیں ہے جس میں یہ مذکور ہو کہ یہ مکہ کا مدعی نبوت و معجزہ بھی پیش کر سکتا ہے، حالانکہ اگر نبوت کی حقیقی علا خوارق عادت ہوتے تو سب سے پہلے عیسائی قیصر کو یہی سوال پوچھنا چاہئے تھا۔

حضرت جعفر نجاشی کے دربار میں فرماتے ہیں ”ہم لوگ ایک جاہل قوم تھے، بت چوتے تھے، مردار کھاتے تھے، بدکاریاں کرتے تھے، ہمسایوں کو ستاتے تھے، بھائی بھائی پر ظلم کرتا تھا، قوی لوگ کمزوروں کو کھا جاتے تھے، اس اثنا میں ہم میں ایک شخص پیدا ہوا جس کی شرافت اور صدق و دیانت سے ہم لوگ پہلے سے واقف تھے، اس نے ہم کو اسلام کی دعوت دی اور یہ سکھایا کہ ہم پتھروں کو پوجنا چھوڑ دیں، بیچ بولیں، خونریزی سے باز آئیں، یتیموں کا مال نہ کھائیں، ہمسایوں کو تکلیف نہ دیں، عفیف عورتوں پر بدنامی کا داغ نہ لگائیں، نماز پڑھیں، روزے رکھیں، زکوٰۃ دیں، ہم اس پر ایمان لائے، شکر اور بت پرستی چھوڑ دی اور تمام اعمالِ بد سے باز آئے۔ ﷺ

بخران کے عیسائی علماء جب آنحضرت صلی اللہ علیہ وسلم کی خدمت میں آئے تو انھوں نے اسلام کی تعلیمات کا ہر طرح امتحان کیا، لیکن دعویٰ کے ثبوت میں ظاہری نشان نہیں مانگا۔

عرب کے حقیقت شناس افراد میں ایک بھی ایسا نہ تھا جو باطنی علامات کے دیکھ لینے کے بعد ظاہری نشانیوں کا طلبگار ہوا ہو۔ مسلمانوں میں حضرت خدیجہ رضی اللہ عنہا آپ کے مشاہدات روحانی سن کر سب سے پہلے ایمان لائیں حضرت ابوذرؓ کو جب آنحضرت صلی اللہ علیہ وسلم کی بعثت کا حال معلوم ہوا تو انھوں نے اپنے بھائی سے کہا کہ ذرا اس شخص کے پاس جا کر دیکھو جو دعویٰ کرتا ہے کہ اس کے پاس آسمان سے خبر آتی ہے، وہ مکہ سے تحقیق حال کر کے واپس گئے تو حضرت ابوذرؓ نے کہا ”میں نے اس کو دیکھا وہ مکرم اخلاق کا حکم دیتا ہے اور ایک کلام پیش کرتا ہے جو شعر نہیں۔ ﷺ

نبوت کے اصلی آثار

اس قسم کے بیسیوں واقعات ہیں جن سے حقیقت حال کی تشریح ہوتی ہے۔ یہ تمام بیانات درحقیقت قرآن مجید کی ان آیتوں کی تشریح ہیں جن میں نبوت کی حقیقت اور اس کے اصلی آثار و علامات بتائے گئے ہیں۔

يَا أَهْلَ الْكِتَابِ قَدْ جَاءَكُمْ رَسُولُنَا يُبَيِّنُ لَكُمْ كَثِيرًا مِمَّا كُنْتُمْ تُخْفُونَ
اے یہود و نصاریٰ! تمہارے پاس ہمارا رسول آچکا جو تمہاری کتاب کی بہت سی باتیں

كُنْتُمْ لَخَفُوفٌ مِنَ الْكِتَابِ وَلَعُفُوًا
عَنْ كَثِيرٍ وَقَدْ جَاءَكُمْ مِنَ اللَّهِ
نُورٌ وَكِتَابٌ مُبِينٌ ۝ يَهْدِي بِهِ
اللَّهُ مِنَ اتِّبَاعِ رِضْوَانِهِ سُبُلَ
السَّلَامِ وَيُخْرِجُهُم مِّنَ الظُّلُمَاتِ
إِلَى النُّورِ بِإِذْنِهِ وَيَهْدِي إِلَيْهِمُ
صِرَاطٌ مُسْتَقِيمٌ ۝

(المائدہ: ۱۶۰-۱۵۹)

رَسُولًا مِنْهُمْ يَتْلُوا عَلَيْهِمْ
آيَاتِهِ وَيُزَكِّيهِمْ وَيُعَلِّمُهُمُ
الْكِتَابَ وَالْحِكْمَةَ ۝

(جمہ: ۲)

الَّذِينَ يَتَّبِعُونَ الرَّسُولَ
الْمُنِيِّ الْأَوْفَى الَّذِي يَخْرِجُهُم مِّنَ
الظُّلُمَاتِ إِلَى النُّورِ بِإِذْنِهِ
وَيَهْدِي لَهُمْ سَبِيلَ الْمُسْلِمِينَ ۝
وَالَّذِينَ يَتَّبِعُونَ الرَّسُولَ
الْمُنِيِّ الْأَوْفَى الَّذِي يَخْرِجُهُم مِّنَ
الظُّلُمَاتِ إِلَى النُّورِ بِإِذْنِهِ
وَيَهْدِي لَهُمْ سَبِيلَ الْمُسْلِمِينَ ۝

(اعراف: ۱۵۷)

يَا أَيُّهَا النَّبِيُّ إِنَّا أَرْسَلْنَاكَ شَهِيدًا
وَمُبَشِّرًا وَنَذِيرًا ۝ وَذَاعِيَ
إِلَى اللَّهِ بِإِذْنِهِ وَسِرَاجًا مُنِيرًا ۝

(احزاب: ۴۵، ۴۶)

جن کو تم چھپائے ہو صاف صاف بیان کر لے
اور بہت سی باتوں سے دگدر کرنا ہے، اللہ کی
طرف سے تمہارے پاس روشنی اور قرآن
آچکا، خدا اس کے ذریعہ سے ان کو جو اس کی
خوشنودی کے پیرو ہیں، سلامتی کے راستے
دکھاتا ہے اور ان کو اپنے حکم سے وہ اندھیر
سے نکال کر روشنی میں لاتا ہے اور ان کو سیدھا
راستہ بتاتا ہے۔

خود ایسوں میں سے ایک رسول مبعوث کیا جو
ان کو خدا کی آیتیں سناتا ہے، ان کو پاک و
صاف کر لے اور کتاب و حکمت کی ان کو
تعلیم دیتا ہے۔

اس امی فرستادہ الہی کی پیروی کرتے ہیں
جس کو وہ توراۃ و انجیل میں لکھا پاتے ہیں
وہ ان کو اچھے کام کا حکم دیتا ہے اور برے کام
سے روکتا ہے اور پاک چیزوں کو ان کے
لیے حلال اور ناپاک چیزوں کو ان پر حرام کرتا
ہے اور (رسم و رواج کے) جو بوجھ اور بڑیاں
ان پر پڑی ہوئی تھیں، وہ ان سے دور کرتا ہے

اے پیغمبر! ہم نے تم کو (اپنا) گواہ اور شہید
کاروں کی خوشخبری سنانے والا اور (بد
کاروں کو) ڈرانے والا، خدا کی طرف اس کے
حکم سے پکارتے والا اور روشن چراغ بنا کر بھیجا

غرض نبوت کے اصلی آثار و علامات یہ ہیں کہ وہ آیات الہی کی تلاوت کرتا ہے، رنگ لاد، نفوس اور سیہ کار قلوب کو جلا دیتا ہے، لوگوں کو کتاب و حکمت اور اخلاق کی تعلیم دیتا ہے، اچھی باتوں کو پھیلاتا ہے اور برائیوں سے روکتا ہے، وہ طبیات کو حلال اور خباثت کو حرام کرتا ہے، وہ قوموں کے بوجھ کو اتارتا ہے اور ان کے پانوں کی بیڑیوں کو کاٹ ڈالتا ہے، وہ خدا کا گواہ بن کر اس دنیا میں آتا ہے لوگوں کو خدا کی طرف دعوت دیتا ہے، نیکوکاروں کو بشارت سناتا ہے، بدکاروں کو عذاب الہی سے ڈراتا ہے اور اس ظلمت کہہ عالم میں وہ ہدایت کا چراغ بن کر چمکتا ہے۔

قریش آنحضرتؐ سے معجزہ کے طالب ہوتے ہیں اس کے جواب میں ارشاد ہوتا ہے ”ہم نے تو نشانیاں ان لوگوں کے لیے جو یقین کرتے ہیں کھول کر رکھ دیں (اے محمدؐ) ہم تمہے کو سچائی دے کر نیکوکاروں کو خوش خبری سنانے والا اور بدکاروں کو ڈرانے والا بنا کر بھیجا اور (جن کو اب بھی یہ نشانیاں باور نہ آئیں) ان دوزخیوں کی تم سے باز پرس نہ ہوگی۔“ (بقرہ: ۱۱۸-۱۱۹)

کفار پیغمبرؐ کی صداقت کی نشانی چاہتے ہیں، اس کے جواب میں ارشاد ہوتا ہے کہ اس کی صداقت کی روشنی تو اس کا سر تا پا وجود ہے، اور اہل یقین کے لیے اس سچائی کی تمام نشانیاں ظاہر کر دی گئی ہیں، اس کی حقیقت نیکوکاروں کو خوش خبری سنانا اور بدکاروں کو ڈرانا اور متنبہ کرنا اور اس سے انقلاب انسانی اور نتائج روحانی کا ظہور، یہ خود اس کی صداقت کی کھلی نشانیاں ہیں:

”اور وہ کہتے ہیں اس پیغمبرؐ پر اس کے پروردگار کی طرف سے نشانیاں کیوں نہیں آئیں کہہ دے کہ نشانیاں تو خدا کے پاس ہیں، اور میں تو کھلا ڈرانے والا ہوں، ان کافروں کو یہ نشانی کافی نہیں کہ تجھ پر ہم نے کتاب اتاری جو ان کو پڑھ کر سنائی جاتی ہے۔“ (عنکبوت: ۵۰-۵۱)

یعنی خود یہ دعوت الہی اور پیغام ربانی آیت و نشانی ہے اور اہل بصیرت کے لیے یہی معجزہ ہے۔

أَوَلَمْ يَكُنْ لَهُمْ آيَةٌ أَنْ يَأْتِيَهِمْ
عِلْمُؤُنَا بِنَبِيِّ أَسْرَائِيلَ؟ (شعرا: ۱۹۷)

کیا ان کافروں کے لیے یہ نشانی کافی نہیں ہے کہ بنی اسرائیل کے عالم لوگ اس کو بھیجیں۔

یعنی پیغمبر اسلامؐ کا معجزہ یہ ہے کہ ایک امی ہو کر وہ ایک ایسی کتاب اور ایسی تعلیم پیش کرتا ہے جس کی صداقت کو علماء بنی اسرائیل جانتے اور سمجھتے ہیں کیا یہ معجزہ جہلانے قریش

کی تسلی کے لیے کافی نہیں ہے کہ بڑے بڑے علماء اس کی سچائی کے دل سے معترف ہیں۔
 ”اور وہ کہتے ہیں کہ یہ پیغمبر اپنے پروردگار کی طرف سے کوئی نشانی ہمارے پاس کیوں نہیں لاتا؟ کیا ان کو اگلی کتابوں کی گواہی نہیں پہنچی اور اگر ہم ان کو اس سے پہلے ہلاک کر دیتے تو یہ کہتے کہ اے ہمارے پروردگار کیوں تو نے ہمارے پاس کوئی پیغمبر نہیں بھیجا کہ ہم تیری نشانیوں کی پیروی کرتے“ (طہ: ۱۳۳، ۱۳۴)

کفار کا سوال تھا

وَلْيَقُولُوا الَّذِينَ كَفَرُوا اَوَّلًا
 اَنْزِلَ عَلَيْهِ اَيَّةٌ مِنْ رَبِّهِ (رعد: ۷)
 اس کے جواب میں خدا نے ارشاد فرمایا:-
 اَلَمْ اَنْتَ مُنْذِرٌ وَلِكُلِّ قَوْمٍ
 هَادٍ (رعد: ۷)
 اے محمد! تو صرف ڈرانے والا ہے اور ہر قوم میں ایک ہادی گزرا ہے۔

مقصود یہ ہے کہ نبوت کی حقیقت معجزہ نہیں بلکہ انذار اور ہدایت ہے۔
 آگے بڑھنے سے پہلے معجزہ کے بارہ میں افراط و تفریط اختیار کرنے والوں کے طرز عمل کو ملاحظہ کر لینا چاہیے۔

معجزات کے باب میں افراط و تفریط

عام طور سے معجزات کو نبوت کے لوازم میں سمجھ لیا گیا ہے جو صحیح نہیں ہے اس کی وجہ سے آنحضرت صلی اللہ علیہ وسلم کی جانب بکثرت معجزات منسوب کر دیئے گئے ہیں جن کا دار و مدار غلط اور غیر مستند روایات ہیں، یہ روایتیں زیادہ تر کتب دلائل میں مذکور ہیں جو صرف معجزات کے ذکر کے لیے لکھی گئی ہیں، ان کتابوں نے معجزات کی جھوٹی روایتوں کا ایک انبار لگادیا ہے، انہی سے میلاد و فضائل کی تمام کتابوں کا سرمایہ مہیا کیا گیا ہے، خوش اعتقادی اور عجائب پرستی نے ان غلط معجزات کو اس قدر شرف قبول بخشا کہ ان کے پردہ میں آپ کے تمام صحیح معجزات چھپ کر رہ گئے اور حق و باطل کی تیز مشکل ہو گئی۔

کتب دلائل کے مصنفین کا مقصد معجزات کی صحیح روایات کو یکجا کرنا نہیں بلکہ کثرت سے عجیب و حیرت انگیز واقعات کا مواد فراہم کرنا تھا تاکہ خاتم المرسلین کے فضائل و مناقب کے

البواب میں مقتدہ اضافہ ہو سکے، ان روایتوں کو مقبولیت عام واعظوں اور میلاد خوانوں نے دی چونکہ یہ فرقہ علم سے عموماً محروم ہوتا ہے اور صحیح روایات تک اس کی دسترس نہیں ہوتی اور ادھر گرمی محض اور شور احسنت کے لیے اس کو دلچسپ اور عوام فریب باتوں کے لیے بیان کرنے کی ضرورت پیش آتی ہے۔

اس افراد کے مقابل میں معجزات کے بارے میں بڑی تفریط بھی کی گئی ہے کیونکہ قرآن مجید میں انبیائے سابقین کے معجزے جس قدر تفصیل اور تکرار کے ساتھ بیان ہوئے ہیں، آنحضرت صلی اللہ علیہ وسلم کے معجزے اس قدر تفصیل اور تکرار سے مذکور نہیں۔ اس سے ایک طرف تو مخالفین اسلام نے یہ نتیجہ نکالا کہ پیغمبر اسلام کو سرے سے معجزہ دیا ہی نہیں گیا اور دوسری طرف خود مسلمانوں کے عقل پرست فرقہ کو دھوکا ہوا کہ اسلام نے خوارق عادت کے ظہور سے انکار کیا ہے، کیونکہ جب اس کے نزدیک خاتم الانبیاء صلی اللہ علیہ وسلم کی زندگی ان سے خالی تھی تو گزشتہ انبیاء کی سوانح میں جو اعجاز نظر آتا ہے وہ بھی سمجھنے والوں کا قصور فہم ہے۔

قرآن مجید میں آپ کے تمام معجزات کا تفصیلی ذکر نہ کیے جانے کی وجہیں

مولانا سید سلیمان ندوی نے اس نقطہ نظر کی تردید کی ہے اور بتایا ہے کہ قرآن مجید میں رسول اکرمؐ کے تمام معجزات کا تفصیلی ذکر کیوں نہیں کیا گیا، اس کی چند وجہیں یہ ہیں۔

(۱) قرآن مجید کے بغور مطالعہ سے واضح ہوتا ہے کہ اسلام نے نبوت کی تصدیق کے لیے ظاہری و مادی معجزات کو اہمیت نہیں دی ہے وہ زیادہ تر انسان کو غور و فکر، فہم و تدبر اور سوچ سمجھ کی دعوت دیتا ہے اور نبوت کی اندرونی خصوصیات و روحانی دلائل کو ایمان و تصدیق کی بنیاد قرار دیتا ہے، اس بنا پر اس کا اپنے پیش کرنے والے کی سچائی کے ثبوت میں اس کے خوارق و معجزات کو تفصیل و تکرار کے ساتھ ہر جگہ پھیلانا اور دہرانا اس کے اصول کے خلاف تھا۔

(۲) گزشتہ انبیاء کو چند محدود، گنی ہوئی اور متعین شکل کی نشانیاں دی گئی تھیں قرآن مجید نے انہی نشانوں کا بار بار ذکر کیا ہے اس تفصیل و تکرار سے کوتاہ بینیوں کو ان پیغمبروں کی نشانیاں دکھائی دیتی ہیں اس کے برعکس آنحضرت صلی اللہ علیہ وسلم کو جو نشانیاں عطا ہوئیں وہ اس قدر متنوع، مختلف اور غیر محدود تھیں کہ ان کے تذکرے کے وقت ایک ہی نشانی کو بار بار پھیلانے اور دہرانے کی حاجت نہ تھی، اس لیے یہ دلائل قرآن مجید میں جا بجا بکھرے ہوئے ہیں اور دوسرے پیغمبروں کے معجزوں کی طرح نمایاں نہیں ہیں، اس لیے کوتاہ بین لگا ہوں کو وہ نظر نہیں آتے۔

(۳) اسلام کے نزدیک ہر قسم کے معجزات، خوارق اور نشانیاں پیغمبر کی قوت و اختیار کے پیمانے خدا کی قدرت اور اس کے ارادہ و مشیت سے ظہور پذیر ہوتی ہیں، اس بنا پر آنحضرت صلی اللہ علیہ وسلم کے دلائل و آیات ذات محمدی کی طرف منسوب ہو کر نہیں بلکہ قدرت الہی کی طرف منسوب ہو کر بیان ہوئے ہیں اس لیے عام لوگوں کا ذہن ان کو دلائل محمدی سمجھنے کی طرف مائل نہیں ہوتا۔

(۴) دوسرے مذاہب کے پاس ایک ہی مستند چیز یعنی ان کا صحیفہ ہے جس میں ربانی احکام پیغمبروں کے اقوال، حالات و سوانح اور معجزات وغیرہ سب کچھ ملے جاتے ہیں، لیکن اسلام کے پاس ایک تو صحیفہ الہی ہے جس میں خدائی احکام و مطالب ہیں، دوسرے سنت و حدیث جس میں پیغمبر کے حالات، اقوال اور معجزات وغیرہ الگ اور مستقل حیثیت سے مذکور ہیں اور وہ بجائے خود روایتی اسناد کے لحاظ سے دوسرے مذاہب کے صحیفوں سے کہیں بلند تر ہے اس لیے خدا نے پیغمبر کے دلائل و معجزات کو عدم اہمیت کے باعث بہ تفصیل اپنے صحیفہ میں جگہ دینے کی ضرورت نہیں سمجھی بلکہ اس کے لیے احادیث کے مستند ذخیرہ روایات کو کافی قرار دیا۔

قرآن مجید سے رسول اکرم صلی اللہ علیہ وسلم کے صاحب معجزہ ہونے کا ثبوت

قرآن مجید نے آپ کے متعلق آپ کے زمانہ کے کافروں کے جو اقوال تردید کی غرض سے نقل کیے ہیں، ان میں متعدد موقعوں پر آپ کو (نعموا باللہ) کاہن اور ساحر کہا گیا ہے اور قرآن مجید پر سحر کا الزام لگایا گیا ہے، عرب میں کاہنوں کا کام پیشین گوئی کرنا اور غیب کا حال بتانا تھا اور ساحر کی نسبت تو عام طور پر معلوم ہے کہ وہ عوام کے نزدیک عجائب و خوارق کا پیکر ہوتا ہے، اب اگر آپ امور غیب کی قبل از وقت خبر نہیں دیتے تھے اور معجزات و خوارق کا صدور آپ سے نہیں ہوا کرتا تھا تو کفار آپ کو کاہن اور ساحر کے خطابات سے کیوں یاد کرتے، اس حقیقت کو پیش نظر رکھ کر حسب ذیل آیتوں پر غور کی ایک نگاہ ڈالیے۔

فَمَا أَنْتَ بِنَبِيٍّ رَبِّكَ بكَاهِنٍ

اے محمد! تو اپنے پروردگار کے فضل سے

کاہن نہیں ہے۔

(طور: ۲۹)

وَلَا يَقُولُ كَاهِنٌ (حاقہ: ۲۲)

یہ قرآن کسی کاہن کا کلام نہیں۔

آنحضرت صلی اللہ علیہ وسلم کو خطاب کر کے خدا کفار قریش کا حال بتاتا ہے۔

وَإِذَا رَأَوْا آيَةً يَسْتَسْخِرُونَ ۝

جب وہ کوئی نشانی دیکھتے ہیں تو مذاق

وَقَالُوا لَنْ هَذَا إِلَّا سِحْرٌ مُبِينٌ ۝ اڑائے ہیں اور کہتے ہیں کہ یہ تو کھلا جادو ہے۔

(صافات: ۳۱۵۱)

اس آیت سے صاف ثابت ہے کہ کفار کو نشانیاں نظر آتی تھیں وہ ان کا ٹھٹھا اڑاتے تھے اور ان کو جادو کہتے تھے، اس سے معلوم ہوا کہ آپ کی خارق عادت نشانیاں ان کے مشاہدہ میں آتی تھیں اور دوسری آیتوں میں بھی سحر کی نسبت آپ کی طرف کفار کی زبان سے کی گئی ہے، کفار کے ان اقوال سے ثابت ہے کہ آپ کی ذات بابرکات سے کچھ تو مافوق العادۃ باتیں ظاہر ہوتی تھیں جن کی تعبیر کبانت اور جادوگری کے الفاظ سے کر کے وہ اپنے نادان دل کو تسلی دیتے تھے اور اسی سے آپ کے صاحب معجزہ ہونے کا ناقابل تردید ثبوت قرآن مجید سے ملتا ہے۔ اس کے بعد سید صاحب نے آپ کے ان آیات و دلائل کو جو قرآن کے اوراق میں منتشر ہیں ایک خاص ترتیب کے رشتہ میں منسلک کیا ہے اور اس کو تین قسموں میں منقسم کیا ہے۔ (۱) کفار کی ہدایت و دعوت اور مسلمانوں کی مزید ایمانی تسلی کے لیے معجزانہ نشانیاں۔

(۲) مصیبتوں کی گھڑیلوں میں تائیدات غیبی کا ظہور۔

(۲) وہ پیشین گوئیاں جن کا لفظ لفظ صداقت کے معیار پر صحیح اترتا۔

معجزہ قرآن

سید صاحب کے نزدیک آنحضرت صلی اللہ علیہ وسلم کو پیش گاہ الہی سے جو معجزات عطا ہوئے ان میں سب سے بڑا معجزہ خود قرآن مجید ہے۔ چنانچہ جب کفار نے معجزہ طلب کیا تو خدا نے فرمایا:-

وَقَالُوا لَوْلَا أُنْزِلَ عَلَيْهِ آيَاتٌ

کی طرف سے نشانیاں کیوں ملتیں، کہہ دے

کہ نشانیاں خدا کی قدرت میں ہیں، ہمیں تو صفا

صاف خدا کے عذاب سے صرف ڈرانے

والا ہوں، کیا ان کو یہ نشانی کافی نہیں کہ ہم نے

اس کتاب اتاری جوان کو بڑھ کر سنائی

جاتی ہے۔

وَقَالُوا لَوْلَا أُنْزِلَ عَلَيْهِ آيَاتُ

مَنْ رَبِّهِ قُلْ إِنَّمَا الْآيَاتُ عِنْدَ

اللَّهُ وَإِنَّمَا أَنَا نَذِيرٌ مُبِينٌ ۝

أَوَلَمْ يَكْفِهِمْ أَنَا أَنزَلْنَا عَلَيْكَ

الْكُتَابُ بِشَاءٍ عَلَيْهِمْ

(عنکبوت: ۵۰-۵۱)

(سجود: ۱۵-۱۷)

آں حضرتؑ نے بھی دیگر انبیاء علیہم السلام کے معجزات کے مقابل میں اپنی اسی وحی آسمانی کو سب سے بڑا معجزہ قرار دیا جیسا کہ صحیح بخاری باب الاعتصام کی ایک روایت میں مذکور ہے۔ آنحضرتؐ کو جو ربانی نشانیاں خدا کی طرف سے عنایت ہوئیں ان میں صرف یہی ایک معجزہ ہے جس کی اللہ نے تحدی کی ہے اور اعلان عام کیا ہے کہ دنیا ہمیشہ اس کی مثال پیش کرنے سے عاجز اور درماندہ رہے گی، اس کی تصریح بنی اسرائیل، ہود، بقرہ، یونس اور سوہو طور میں موجود ہے۔

کفار مکہ کے مطالبہ کے باوجود انھیں معجزانہ دئے جانے یا ظہور معجزہ میتا خیر کے استناب

کفار مکہ آنحضرت صلی اللہ علیہ وسلم سے معجزات کے لیے بار بار اصرار کرتے تھے مگر اس کے باوجود قرآن مجید یا تو ان کے مطالبہ کو رد کرتا تھا یا ظہور معجزات میں تاخیر کے وجوہ بیان کر دینے پر اکتفا کرتا تھا، مولانا سید سلیمان ندوی نے قرآن مجید میں غوامض و غوطہ زنی کر کے ان وجوہ و اسباب کی نشاندہی کی ہے جن کی بنا پر طلب معجزہ کی جانب اعتدال نہ کیا جاتا تھا یہ وجوہ ملاحظہ ہوں۔

(۱) معجزات کے ذریعہ سے جو لوگ ایمان لاتے ہیں، ان کا ایمان محض جبری، نقلیہ اور بالواسطہ ہوتا ہے، وہ لوگ اپنے دل میں انبیاء کے محاسن تعلیم کا کوئی خاص ذوق نہیں پاتے صرف معجزات کی قوت اور اعجاب کی ان کو متیر اور مبہوت کر دیتی ہے حالانکہ انبیاء کی تعلیم کا سب سے بڑا مقصد یہ ہوتا ہے کہ ان کی جماعت میں ایسے افراد شامل ہوں جو شریعت کے رفہر شناس اور اس کے اسرار و حکم سے ذوق آشنا ہوں۔

یہی حالت ہے جس کو قرآن مجید نے ”شرح صدر“ اور ”انشر اح قلب“ سے تعبیر کیا ہے۔

فَمَنْ يَزِدِ اللَّهُ أَنْ يَهْدِيَهُ
يَكُونُ صَدِّقًا لِلَّهِ سَلَامًا (انعام: ۱۲۵)

جس کو خدا ہدایت دینا چاہتا ہے، اس کے سینہ کو قبول اسلام کے لیے کھول دیتا ہے۔

اس قسم کے لوگوں کے لیے معجزات کی ضرورت نہیں ہوتی، ان کے لیے آفتاب و ماہتاب، آسمان و زمین، دن اور رات، غرض دنیا کا ایک ایک ذرہ معجزہ ہوتا ہے اور خدا کے وجود، خدا کی وحدانیت اور پیغمبر کی نبوت پر بلا واسطہ دلالت کرتا ہے ان کے لیے صرف تفکر اور بصیرت کی ضرورت ہوتی ہے، یہی گروہ ہے جس پر سب سے زیادہ انبیاء کی نگاہ انتخاب

پڑتی ہے اور وہ ان کو صرف تفکر و اعتبار کی ترغیب دیتے ہیں، اس گروہ کے بالمقابل ایک گورباطن فرقہ اور بھی ہوتا ہے، جس پر نظام فطرت کے دوسرے شواہد و آیات کی طرح معجزات کا بھی کوئی خاص اثر نہیں پڑ سکتا انبیاء کو ابتداء نے بعثت میں ان ہی دو گروہوں سے سابقہ پڑتا ہے اور چونکہ فطرۃ ایک معجزات سے بے نیاز ہوتا ہے اور دوسرے پر معجزات کا کوئی اثر نہیں پڑ سکتا اس لیے ان دونوں گروہوں کے لیے معجزات بیکار ہوتے ہیں، اور اس بنا پر انبیاء ان کے پیش کرنے سے انکار کرتے ہیں، اسی نکتہ کو خداوند تعالیٰ نے ان آیتوں میں بیان کیا ہے۔

قُلْ اَنْظُرُوا مَاذَا فِي السَّمٰوٰتِ وَالْاَرْضِ
وَمَا تَغْنِي الْاٰلِيَةُ وَالْمُنٰدِرُ عَنْ قَوْمٍ
لَّا يُؤْمِنُوْنَ ۝ (یونس: ۱۰۱)
کہہ کر دیکھو آسمان و زمین میں کس قدر نشانیاں
ہیں اور نشانیاں اور ڈراوے تو اس قوم کے
لیے کچھ بھی مفید نہیں جو ایمان نہیں لانا چاہتی۔
اَوْ كَفٰرٌ كِهْتُمْ بِرَاسِ يٰحٰدِیْ طَرَفٍ
كُوْنِیْ مُعْجَزَةً كِیُوْنُ نِهْنِیْ اِتْرَا كِهْ خَدَا جِس كُو
چاہتا ہے مگر اہ کرنا ہے اور جو اس کی طرف
رجوع کرتا ہے اس کو ہدایت کر لے۔
اَلْبَیْہِ مِنْ اَنَّا ب ۝ (رعد: ۲۷)

(۲) بعض دفعہ معاندین ایسی نشانیوں کے طلبگار ہوتے ہیں جن کے بار کے متحمل، قوت انسانی کے دوش و باز نہیں ہو سکتے، خدا کا خود انسانوں کے سامنے آنا، خدا کا خود ہر انسان سے باتیں کرنا، فرشتوں کا نظر آنا، آسمان سے کوئی مجسم کتاب اتارنا، بازیگری طرح پیغمبر کا آسمان پر چڑھنا کفار کی طرف سے جب اس قسم کے معجزات طلب کیے جاتے ہیں تو انبیاء کو ہمیشہ انکار کرنا پڑتا ہے اور اس انکار کا منشا خود منکرین کی فطرت ہے۔

یَسْئَلُكَ اَهْلُ الْكِتٰبِ اَنْ تَنْزِلَ
عَلَيْهِمْ كِتٰبًا مِّنَ السَّمَآءِ فَقَدْ
سَاَلُوْا مُوسٰی اَکْبَرُ مِنْ ذٰلِكَ
فَقَالُوْا اَرٰنَا اللّٰهَ جَهْرًا
فَاَخَذَتْهُمُ الصَّعِقَةُ بِظُلْمِهِمْ
اوپر کیا یہ نتیجہ ہوا کہ ایک جگہ نے ان کو دبا دیا۔
اور جن لوگوں کو علم نہیں وہ کہتے ہیں، کیوں
وَقَالَ الَّذِیْنَ لَا یَعْلَمُوْنَ لَوْلَا

يَكُفِّرُ اللَّهُ أَوْ تَأْتِيَنَا آيَةٌ كَذَلِكَ
قَالَ الَّذِينَ مِنْ قَبْلِهِمْ
مِثْلَ قَوْلِهِمْ كَشَأَبَتِ
قُلُوبُهُمْ (لقمہ: ۱۱۸)

لَوْ مَا تَأْتِيَنَا بِالْمَلِكَةِ إِنْ كُنْتِ
مِنَ الصَّادِقِينَ مَا نُنْزِلُ
الْمَلِكَةَ إِلَّا بِالْحَقِّ وَمَا كَانُوا
إِذَا مُنْظَرِينَ ۝

(حجر: ۸۷)

نہ دی جا سکے گی۔

(۲) مادیت کی ترقی کے زمانہ میں تمام فضائل و محاسن کام کر صرف دولت، جہاد، مال و اسباب ہوتے ہیں، یہی وجہ ہے کہ عام لوگ اخلاق و عادات، تمدن و معاشرت، رسم و رواج، غرض تمام چیزوں میں امر کی تقلید کرتے ہیں، لیکن انبیاء ہمیشہ اپنی معاشرت، اپنی وضع، اپنے لباس غرض اپنی ایک ایک ادا سے یہ ثابت کرتے ہیں کہ فضائل کا منبع صرف روح ہے اور زخارف دنیوی سے ان کو کوئی تعلق نہیں۔

اسی بنا پر جب منکرین انبیاء سے اس قسم کے معجزات طلب کرتے ہیں جو امر کے ساتھ مخصوص ہیں تو انبیاء کو عموماً ان کا انکار کرنا پڑتا ہے۔

وَقَالُوا لَمَالِ هَذَا الرَّسُولِ يَأْكُلُ
الطَّعَامَ وَيَشْرَبُ فِي الْأَسْوَاقِ ۚ
لَوْلَا أَنْزَلِ إِلَهِهُ مَلَكٌ فَيَكُونُ
مَعَهُ نَذِيرًا ۚ أَوْ يُلْقِ إِلَيْهِ كُتُبًا
أَوْ تَكُونُ لَهُ جَنَّةٌ يَأْكُلُ مِنْهَا
وَقَالَ الظَّالِمُونَ إِنَّ تَتَّبِعُونَ إِلَّا
رَجُلًا مَسْحُورًا ۝

اور ان لوگوں نے کہا کہ یہ پیغمبر کیوں کھاتا
ہے اور کیوں بازاروں میں چلتا پھرتا ہے،
کیوں اس پر ایک فرشتہ نہیں اترا جو اس کھانا
لوگوں کو ڈرگیا سہی کوئی خزائن کیوں نہیں اتارا جاتا یا
اس کے پاس کوئی باغ کیوں نہیں ہے جس
سے وہ کھائے اور ظالموں نے کہا تم صرف
ایک ایسے شخص کا اتباع کرتے ہو جس پر کسی نے
جادو کر دیا ہے۔

(فرقان: ۸۰)

(۴) آیت بالا سے یہ بھی ظاہر ہوتا ہے کہ اس انکار کی ایک وجہ یہ بھی ہے کہ کفار کا عام خیال

یہ تھا کہ خدا کی طرف سے جو قاصد بن کر آئے اس کو مرتبہ بشریت سے بالاتر ہونا چاہیئے اور اس کو بے انتہا خدائی قدرتیں حاصل ہونی چاہئیں، اس بنا پر جب اس قسم کے معجزے طلب کیے جاتے ہیں جن سے اس ظن فاسد کی تائید ہوتی ہے تو انبیاء و ان سے انکار کرتے ہیں:-

قُلْ لَّا أَقُولُ لَكُمْ عِنْدِي خَزَائِنُ
اللَّهِ وَلَا أَعْلَمُ الْغَيْبُ وَلَا أَقُولُ
لَكُمْ إِنِّي مَلَكٌ إِن أَتَّبِعُ إِلَّا مَا
يُوحَىٰ إِلَيَّ (انعام: ۵۰)

(۵) متعدی بہ معجزات یعنی وہ معجزات جو کفار کے مطالبہ پر صادر ہوتے ہیں ان کی تاخیر کا ایک بڑا سبب یہ ہے کہ ایسے معجزات پر ایمان نہ لانے کے بعد، پیغمبر کو ہجرت کا حکم ہوتا ہے اور منکرین کا گروہ ہلاک کر دیا جاتا ہے، چنانچہ اس کی مثالیں قوم نوح، نمرود اور فرعون سے لے کر قریش تک کی تمام تاریخیں پیش کرتی ہیں اور قرآن مجید نے اس کو تصریح بیان کر دیا ہے، حضرت صالح کی امت نے ان سے نشانی طلب کی، خدا نے کہا نشانی تمہیں دکھائی جائے گی لیکن اس کے بعد بھی ایمان نہ لائے تو تمہاری ہلاکت یقینی ہے۔

وَمَا مَنَعَنَا أَنْ نُرْسِلَ بِالْآيَاتِ
إِلَّا أَنْ كَذَّبَ بِهَا الْأَوَّلُونَ
وَإِنَّمَا تَثُمُّوهَ الْفَاقَةَ مَبْصُورَةً
فَلَمْ نَأْتِ الْبَاهَا وَمَا نُرْسِلُ بِالْآيَاتِ
إِلَّا تَخَوِيفًا (نبي اسرائیل: ۵۶) کو۔

لیکن جس طرح افراد کی موت و حیات کا ایک زمانہ مقرر ہے، اسی طرح قوموں کی ہلاکت و بربادی کی بھی ایک خاص مدت متعین ہے۔

وَلِكُلِّ أُمَّةٍ أَجَلٌ (اعراف: ۳۴) یونانی: ۴۰

اس لیے اس قسم کے معجزات کے ظہور میں اس مدت معینہ کے لیے تاخیر کی جاتی ہے اور پیغمبر اور مماندین دونوں اس کے منتظر رہتے ہیں۔

وَيَقُولُونَ كَوْلَا أُنزِلَ عَلَيْنَا آيَةٌ
مِّن رَّبِّهِ قَدْ نَلِإِنَّا الْعَجِيبُ

لِلّٰهِ فَاَنْتَظِرُوْا اِلَيّْٰی مَعَكُمْ مِّنَ
الْمُنْتَظِرِيْنَ

غیب صرف خدا کے ساتھ مخصوص ہے، تم
اس کے ظہور کا انتظار کرو، میں بھی تمہارے

(یونس: ۲۰) ساتھ منتظر ہوں۔

یہی سبب ہے کہ جن انبیاء کو اللہ تعالیٰ نے اپنی رحمت کا مظہر اتم بنایا ان کے ہاتھوں سے تحدی اور مطالبہ کے معجزوں کے صدور میں تاخیر برتی جاتی تھی۔

حضرت عیسیٰ کے متعلق انجیل کی آیتیں گزر چکی ہیں کہ یوں تو ان سے عیسویں معجزے سرزد ہوتے تھے مگر تحدی اور مطالبہ کے معجزہ سے انھوں نے بالعموم انکار کیا کہ وہ بنی اسرائیل کو تباہ و برباد دیکھنا نہیں چاہتے تھے، یہاں تک کہ حواریین نے جب زیادت اطمینان اور ترقی ایمان کے لیے معجزہ کی فرمائش کی تو خدا نے جواب دیا:

اِنِّیْ مُنْزِلُهَا عَلَیْكُمْ فَمَنْ یَّكْفُرْ
بَعْدُ مِنْكُمْ فَاِنِّیْ اَعْدِبُہٗ عَذَابًا
اَلَّا اَعْدِبُہٗ اَحَدًا مِّنَ الْعَالَمِیْنَ

میں یہ آسمانی خوان تم پر اتار سکتا ہوں لیکن
اس کے بعد اگر تم میں سے کسی نے انکار کیا
تو میں اس کو ایسا سخت عذاب دوں گا کہ

(مائدہ: ۱۱۵) دنیا میں کسی کو نہ دیا ہوگا۔

غرض کائنات روحانی کلیہ اصول پیش نظر تھا جس کی وجہ سے آنحضرت صلی اللہ علیہ وسلم کفار کے مطالبہ کی پروا نہیں کرتے تھے، کیونکہ آپ جانتے تھے کہ ان کے مطالبہ اور تحدی کے مطابق معجزہ آنے کے بعد ان کو پھر فرصت نہ دی جاسکے گی اور وہ برباد ہو جائیں گے۔ چنانچہ معاندین قریش آنحضرت صلی اللہ علیہ وسلم سے یہ معجزہ طلب کرتے تھے کہ فرشتوں کو ہماری آنکھوں کے سامنے لے آؤ، خدا نے کہا کہ اگر وہ سامنے آئیں بھی تو انسانوں کی صورت میں آئیں گے اور تم کو پھر وہی شبہ رہ جائے گا، علاوہ ازیں قانون الہی میں یہ آخری حجت ہے، اگر فرشتے اتر آئے اور اس سے بھی تمہاری تسلی نہ ہوئی تو پھر تم کو اس مطالبہ کے معجزہ کے بعد مہلت نہ مل سکے گی اور تم ہلاک و برباد کر دئے جاؤ گے۔

لَوْ مَا تَاْتٰیْنَا بِالْمَلٰٓئِكَةِ اِنْ كُنْتَ
مِّنَ الصّٰدِقِیْنَ ۝ مَا سَنَزَّلُ
الْمَلٰٓئِكَةَ اِلَّا بِالْحَقِّ وَمَا كَاۡنُوْا
اِذَا مُنْتَظَرِیْنَ ۝ (حجر: ۸۰)

کیوں تم فرشتوں کو ہمارے پاس نہیں لے
آتے، اگر تم سچے ہو، خدا کہتا ہے فرشتوں کو
ہم حق کے ساتھ اتارتے ہیں، اگر وہ اتریں تو پھر
تم کو اس وقت مہلت نہ دی جائے گی۔

(۶) معاندین عموماً پیغمبروں کو جھوٹا جان کر یہ مطالبہ کرتے ہیں کہ جس آخری معجزہ عذاب کی تم دھمکی دیتے ہو، وہ آخر کب آئے گا اور وہ جلد کیوں نہیں آتا؟ چونکہ اپنی نافرمانی سے ان کو یقین ہوتا ہے کہ یہ معجزانہ عذاب ظاہر نہ ہوگا، اس لیے وہ اس کا مطالبہ بار بار کرتے ہیں تاکہ لوگوں میں پیغمبر کی سبکی ہو اور ہماری طرح اور لوگ بھی اس کو کاذب تسلیم کریں، چنانچہ قرآن مجید میں بار بار ہر قرن کے کافروں کے اس مقولہ کو دہرایا گیا ہے اور اس کا جواب دیا گیا ہے، حضرت شعیبؑ کی امت نے کہا،

وَإِنْ نَظُنُّكَ لَمِنَ الْكَذِبِينَ ۝
فَأَسْقِطْ عَلَيْنَا كِسَفًا مِّنَ السَّمَاءِ
إِنْ كُنْتَ مِنَ الصَّادِقِينَ ۝ (شعرا: ۱۸۰)

لیکن اس کے لیے خدا کے یہاں ایک قانون مقرر ہے۔

قُلْ لَا أَتْلُو لَكُمْ رَسُولًا أُولَٰئِكَ
لَفَعَالِ اللَّهِ مَا شَاءَ اللَّهُ لِيَكُنْ أُمَّةٌ
أَجَلٌ ۖ إِذَا جَاءَ أَجَلُهُمْ فَلَا
يَسْتَخِيرُونَ سَاعَةً وَلَا يَسْتَقْرِبُونَ
قُلْ أَدْرَيْتُمْ إِنْ أَنْتُمْ عَذَابُهُ
بَيَاتًا أَوْ نَهَارًا مَّاذَا يَسْتَعْجِلُ مِنْهُ
الْمُجْرِمُونَ ۝ أَتُنْمِذُوا إِنْ مَّا وَكَّعَ
أَمْسُمْ بِهِ أُنْزِلَ ۖ وَقَدْ كُنْتُمْ بِهِ
تَسْتَعْجِلُونَ ۝ (یونس: ۴۹-۵۱)

کی جلدی کر رہے تھے۔

انبیاء کو ظاہری معجزات دے گئے

اوپر کی تفصیل سے یہ غلط فہمی نہیں ہونی چاہئے کہ انبیاء ظاہری آیات اور مادی نشانات سے خالی ہوتے ہیں، ان کی سیرتیں بیک زبان اس کی تصدیق کرتی ہیں کہ باطنی آیتوں کے ساتھ ان کو ظاہری حصہ بھی ملتا ہے، قرآن مجید نے اکثر انبیاء کے سوانح و واقعات کے ضمن میں ان کے ظاہری آثار و دلائل کو بھی بتفصیل بیان کیا ہے بلکہ کہنا یہ ہے کہ یہ مادی اور ظاہری نشانات

نبوت کی اصل حقیقت سے خارج ہیں، یہی سبب ہے کہ متعدد مقامات پر قرآن مجید نے کفار کی مادی نشانیوں کی طلب میں یہ الفاظ کہے ھَلْ كُنْتُمْ إِلَّا بَشَرًا رَّسُولًا (بنی اسرائیل: ۹۳) (میں تو صرف ایک انسان پیغمبر ہوں)

ظاہری نشانات صرف معاندین طلب کرتے ہیں

نبوت کے ظاہری اور عامیانه آثار و علامات یعنی خارق عادت معجزات صرف وہ فرقہ طلب کرتا ہے جس کے دل کی آنکھیں اندھی ہوتی ہیں اور جو تعصب و عناد اور جہل کے باعث حق کے ماننے کے لیے تیار نہیں ہوتا، معجزات کی طلب نیکو کاروں نے نہیں کی، حضرت موسیٰ کو معجزہ بنی اسرائیل کے مقابلہ میں نہیں بلکہ فرعون کے مقابلہ میں دیا گیا، حضرت عیسیٰ سے ان کے حواریوں نے نہیں بلکہ یہودیوں نے معجزہ طلب کیا، آنحضرت صلی اللہ علیہ وسلم سے ابو بکر و عمرؓ نے نہیں بلکہ ابو جہل و ابولہب نے معجزہ مانگا۔ یہی حال دوسرے انبیاء کا بھی ہے، قرآن مجید نے اس حقیقت کی پوری طرح تصریح کی ہے اور طلب معجزہ کے سوال کو ہمیشہ کفار کی طرف منسوب کیا ہے۔

وَقَالَ الَّذِينَ لَا يَعْلَمُونَ لَوْلَا يُكَلِّمُنَا اللَّهُ أَوْ تَنْزِلُنَا آيَةً ۖ

(البقرہ: ۱۱۸)

اور جن کو کتاب الہی علم نہیں (یعنی کفار قریش) کہتے ہیں کہ کیوں خدا ہم سے خود باتیں نہیں کرتا یا ہمارے پاس کوئی نشانی کیوں نہیں آتی؟ اور کفار نے کہا کہ اس پیغمبر پر کوئی نشانی کیوں نہیں اتاری گئی۔

وَقَالُوا لَوْلَا نُزِّلَ عَلَيْهِ آيَةٌ

(الانعام: ۳۷)

اور کفار کہتے ہیں کہ اس پیغمبر پر کوئی نشانی کیوں نہیں اترتی۔

وَيَقُولُ الَّذِينَ كَفَرُوا لَوْلَا أُنْزِلَ عَلَيْهِ آيَةٌ (رعد: ۷)

اور کفار نے کہا کہ یہ پیغمبر اپنے خداوند کی طرف سے کوئی نشانی ہمارے پاس کیوں نہیں لاتا۔

وَقَالُوا لَوْلَا يَأْتِيَنَا بآيَةٍ مِنْ رَبِّنَا (طہ: ۱۳۳)

دیکھو کہ ہر آیت میں کفار ہی کا معجزہ طلب کرنا ظاہر کیا گیا ہے۔

کفار کا معجزہ طلب کرنا نفی معجزہ کی دلیل نہیں

کفار کے اس بار بار کے اصرار سے یہ ثابت نہیں ہوتا کہ آنحضرت صلی اللہ علیہ وسلم نے ان کو کوئی